

سیکولر ازم کا سرطان

سیکولر ازم کا مفہوم

[پہلا حصہ]

گذشتہ پانچ صدیوں کے دوران مغرب کی سیاسی فکر میں اہم ترین تبدیلی ریاستی ~~اعتدال~~ مذہب کی عملاً بے دخلی ہے، یعنی امر سیکولر یورپ کا اہم ترین فکری کارنامہ بھی سمجھا جاتا ہے۔ اس بات سے قطع نظر..... کہ جدید یورپ میں کلیسا کے خلاف شدید روزہ عمل کے فکری اسباب کیا تھے اور کلیسا اور ریاست کے درمیان ایک طویل عازم آرائی بالآخر موت خدا کر کی کامل فتح پر کیوں کرتے ہوئے..... بیسویں صدی کے وسط میں استعماری یورپ کی سیاسی غلامی سے آزاد ہونے والی مسلمان ریاستوں میں بھی یہ سوال پڑے شدومہ سے زیر بحث لایا گیا کہ مذہب کا ریاستی امور کی انجام دہی میں کیا کردار ہوتا چاہئے۔ مسلمانوں کا جدید دانشور طبقہ جس کی سیاسی فکر کی تمام تر آبیاری مغرب کے فکری سرچشمتوں سے ہوئی تھی، مسلمانوں کی ریاست میں اسلامی شریعت کو ایک پریم قانون کی حیثیت دینے کو تیار نہ تھا، مذہب کے مختلف اپنے مخصوص وہنی تحریفات کی وجہ سے وہ اسلام کو محض مسلمانوں کی انفرادی یا شخصی زندگی تک محدود دیکھنے کا خواہ شہنشد تھا۔ وہ اسلام اور ریاست کے باہمی تعلق کو بھی سمجھی مغرب کے کلیسا اور ریاست کے تصادم کے ناظر میں بیان کرنے پر مصروف تھا۔ یہی وجہ ہے کہ مسلم ممالک کے دینی طبقہ کے متعلق ان کے تاثرات کلیسا کے پارے میں مغربی دانشوروں کے تاثرات سے مختلف نہ تھے۔ مغرب کے کلیسا دشمن دانشوروں نے جس جذباتی انداز میں اہل کلیسا کو چارحانہ تقیید کا نشانہ بنا�ا تھا، تقریباً وہی ناقدانہ اسلوب مسلمانوں کے اس طبقہ جدید کا بھی تھا۔ وہ اپنے خود ساختہ مفروضات کی بناء پر شدید خدشات کا فکار تھا۔ ان کا خیال تھا کہ اگر اسلام کو ریاستی امور میں بالادستی عطا کر دی گئی تو دینی طبقہ کلیسا کی طرح روشن خیالی، آزادی، اظہار اور ترقی پسندی کے تمام امکانات کو نہ صرف ختم کر دے گا بلکہ روشن خیال طبقہ کو مذہبی آمریت کا تختہ سمجھی بھی بنا�ا جائے گا۔ لہذا انہوں نے اسلام کی بجائے سیکولر ازم کے نفاذ پر زور دیا۔ یہ طبقہ اعداد و شمار کے لحاظ سے تو بہت قلیل تھا، لیکن مغربی استعماری طاقتلوں کے سیاسی جاٹشیں ہونے کی وجہ سے اسے بے حد اثر و رسوخ حاصل تھا۔ ان کے خیالات، امنیگیں اور فکری دھارے عوام کی اجتماعی فکر سے مطابقت نہیں رکھتے تھے۔ مسلمان عوام اسلام کے علاوہ کسی اور قانون کی برتری کا تصور تک قبول کرنے کو تیار نہ تھے۔ جدید طبقہ اور سواد اعظم کے نظریات میں اس واضح فلکی نے آزاد ہونے والی مسلم ریاستوں میں ایک نئے فکری تصادم کو جنم دیا، جس کی مختلف صورتیں آج بھی مسلم ریاستوں میں دیکھی جا سکتی ہیں۔

پاکستان جسے اسلام کے نام پر حاصل کیا گیا تھا، یہ ہماری بد قسمی ہے کہ اس کی نظریاتی اساس اور اسلامی شخص کو ایک مخصوص لاپی کی طرف سے ملکوں و متنازعہ بنانے کا سلسلہ ابھی تک جاری ہے۔ ارجون کے اخبارات میں پاکستان کے وزیر داخلہ جانب میمین الدین حیدر کی جانب سے نبویارک نائمنز کو دیئے گئے ایک انتروپو کے حوالے ہے ان کا بیان شائع ہوا کہ ”پاکستان کو ترقی پنڈ، ماڈرن، بردبار اور سیکولر شیٹ ہونا چاہئے۔ وزیر داخلہ نے اپنے بیان میں یہ بھی کہا کہ حکومت ان ہزاروں مدارس کو نکرول کرنے کا فیصلہ کر چکی ہے جہاں نوجوانوں کو جہاد کی تربیت وی جاری ہے اور جو مغرب کے خلاف نفرت پھیلا رہے ہیں۔ وزارت داخلہ نے دوسرے دن یہ وضاحت کر کے اپنی جان چھڑالی کہ وزیر داخلہ کے بیان کو خلط نہ لٹ کر کے پیش کر دیا گیا ہے اور یہ کہ انہوں نے پاکستان کو سیکولر شیٹ بنانے کا نہیں کہا۔ مگر اس موضوع پر سیاستدانوں اور رائے عامہ کے طفقوں کی طرف سے فوری طور پر شدید رزو عمل کے بعد مسلم انہار خیال کا سلسلہ جاری ہے۔ اُردو اخبارات نے اپنے اداریوں میں واضح کیا ہے کہ سیکولر ازم کا تصور مسلم قومیت اور نظریہ پاکستان سے صریحاً متفاہم ہے۔ سیکولر طبقہ بھی حسب روایت اس بحث میں کوڈ پر اُسکل قوم کو سیکولر ازم کا مفہوم سمجھانے میں مصروف ہے۔ ان کے خیال میں سیکولر ازم کا مطلب، مذہب و شنتی یا لادینیت نہیں ہے بلکہ اس سے مراد ریاست کی مذہبی معاملات کے بارے میں غیر جانبداری اور بے نیازی ہے۔ وہ دین پسندوں کو مطعون تھرارہے ہیں کہ وہ سیکولر ازم کے مفہوم تک سے واقف نہیں ہیں۔ انگریزی اخبارات میں چھپنے والے مفہماں کا اسلوب بالخصوص بھی زن لئے ہوئے ہے۔

سوال پیدا ہوتا ہے کہ سیکولر ازم کا مفہوم کیا ہے؟ کیا سیکولر ازم اپنے لغوی و اصطلاحی معنوں میں اسلام یا نظریہ پاکستان سے متصادم ہے؟ اور پھر ایک اہم سوال یہ بھی ہے کہ کیا پاکستان جیسی اسلامی تصور پر قائم ریاست سیکولر ازم کی متحمل ہو سکتی ہے؟ یہ معاملہ بھی تحقیقی طلب ہے کہ مغرب میں سیکولر ازم کو فروع کیوں نکل ہوا؟ مغرب میں مختلف ادوار میں سیکولر ازم سے کیا مطلب مراد لیا جاتا رہا اور آج کل عملی طور پر اس نظریے کے نفاذ کے کیا کیا مظاہر ہر سامنے آئے ہیں؟ ان تمام سوالات کے جوابات درج ذیل سطور میں دیے گئے کوشش کی گئی ہے:

سیکولر ازم کا مطلب

ہم انگریزی زبان کے چند معروف مصادر و مآخذ، ان سیکولوپیڈیا یا اور لغات کی روشنی میں سیکولر ازم کے مطالب و مفہماں کو سمجھنے کی کوشش کرتے ہیں:

(1) آسفورڈ ڈکشنری انگریزی زبان کی وسیع ترین ڈکشنری ہے جو چندہ صفحہ جملوں پر مشتمل ہے۔ علی اعتبار سے اس اہم ترین لفظ میں مختلف الفاظ کے نہ صرف معانی بیان کئے گئے ہیں بلکہ ان معانی کو تجزیہ واضح کرنے کے لئے مختلف ادوار میں معروف مصنفوں کی طرف سے ان کے استعمالات بھی

پیان کئے گئے ہیں۔ رقم الحروف کے خیال میں 'سیکولر'، 'سیکولر از م' اور 'سیکولر ایز لشن' جسے الفاظ کے متعلق جس قدر بسیط تشریع آ کسفورڈ دشتری میں ملتی ہے، کسی اور لغت میں نہیں ملی، صرف 'سیکولر' کے لفظ کو دو صفات پر بیان کیا گیا ہے۔ اس کے مطالب کی اسم صفت (Adjective) اور اسم فاعل (Subject) کے دو واضح عنوانات کے تحت وضاحت کی گئی ہے اور پھر ان عنوانات کے مرید ذیلی عنوانات قائم کئے گئے ہیں، ان ذیلی عنوانات کو مختلف مصنفین کی طرف سے تحریر کردہ فقروں کی مثالوں سے بیان کیا گیا ہے۔ آ کسفورڈ دشتری کی تمام وضاحتوں کو لفظ پیش کرنا تو شاید غیر ضروری ہے، البتہ اس کے اہم ترین حصوں کے ترجیح سے اس اہم لفظ کے اصل معنیوں تک پہنچا جاسکتا ہے۔ [جو قارئین سیکولر از م کے بنیادی لفظ سیکولر کا مطلب و مراد ملاحظہ کرنا چاہیں وہ حاشیہ میں وی گئی عبارت ملاحظہ کریں جہاں 'سیکولر' کے لفظ کا انمول اور اصطلاحی مطلب آ کسفورڈ دشتری کی روشنی میں تفصیل سے درج کر دیا گیا ہے۔۔۔۔۔]

سیکولر (Secular): (۱) یہ لاطینی زبان کے لفظ Secular Seculeer کی بدی جوئی انگریزی میں شامل ہے۔ اس کے کئی مطالب اور آنکھاں ہیں۔ معروف ترین مطلب "The World" یعنی دنیا ہے جو جرچ کے مقابلے میں استعمال کیا جاتا ہے۔ اسم صفت کے طور پر اسکے ساتھ درج ذیل مطالب ہیں:

(i) Of or Pertaining to the World
یعنی دنیا کے متعلق یا دنیاوی، اس کی مرید تشریع یوں کی گئی ہے:

Of members of clergy: Living in the World and not in monastic seclusion, as distinguished from regular and 'religions'

"سیکولر سے مراد کیسا کے وہ ارکان ہیں جو رہابنہ خلوتوں کی بجائے عام لوگوں کے درمیان رہتے ہوں"

اس اعتبار سے وہ ریگولر (باقاعدہ) اور نہیں لوگوں سے تمیز ہیں۔

ای طرح اس کے دیگر استعمالات کچھ یوں تھے مثلاً: "سیکولر قانون" وغیرہ ایک ایسا شخص خواہب کے فرائض تو انعام نہیں دینا تھا اگر ریونکو کچھ حساب رکھتا تھا، اسے "Secular Abbor" کہا جاتا تھا۔ پاڑیوں کے ایک خاص طبقے کو بھی سیکولر پاری، کہا جاتا تھا، انہیں Gospel (جیف) کی تعلیم کی اجازت نہیں تھی۔ ۸۲-۸۳ء میں یہندہ برگ کہتا ہے:

The Secular clergy are Universally fallen into such Contempt etc.

"سیکولر کفری کو عالمی سلحشور نفرت کی نگاہ سے دیکھا جاتا ہے"

سیکولر پاری، کلیساوں میں رہائش نہیں رکھتے تھے، گویا وہ رینڈیونٹ کلری (رہائش پاری) سے مختلف تھے۔

(۲) اسم صفت کے لحاظ سے "سیکولر کا" دوسرا مطلب ہے:

"Belonging to the World and its affairs as distinguished from the church and religion; Civil lay temporal. Chiefly used as a negative term with the meaning non-ecclesiastical, non-religious or non-sacred."

"دنیا اور امور دنیا سے متعلق، چرچ اور دینہب کے امور سے مختلف، یعنی شہری، عام اور اس ماڈی دنیا

سے مختلف (امور)، یعنی غیر روحانی، غیر مذہبی، اور غیر مقدس"

سیکولر سلحشور (Secular Arm) ایسے افراد پر مشتمل ہوتا تھا، ختنے پرانے زمانے میں چرچ مجرموں کو سزا میں دینے کے لئے استعمال کرتا تھا، چرچ کے ارکان (Clergy) کو کوئی سیکولر عہدہ لینے کی اجازت نہ تھی۔ ۱۲۷۳ء کے ایک مضمون کی یہ ملاحظہ ہو:

"I intend not here to speak of religion at all as a divine, but as a mere secular man."

یعنی "میں دینہب کے بارے میں ایک خدار سیدہ شخص کے طور پر نہیں بلکہ ایک سیکولر (عام) آدمی کی

حیثیت سے بات کرنا چاہتا ہوں" اس میں سیکولر سے مراد ایک عام آدمی لیا گیا ہے۔ ←

سیکولر ازم

آ کسپورڈ کشتری میں سیکولر ازم کی تعریف درج ذیل الفاظ میں کی گئی ہے:

"The doctrine that morality should be based solely on regard to the well-being of mankind in the present life, to the exclusion of all considerations drawn from belief in God or in a future state."

⇒ جے انج نوین (۱۸۷۳ء) لکھتا ہے "Bishops were now great secular magistrates" یعنی "بیشپ اب بہت بڑے سیکولر جمیٹ بھی بن گئے" (Tennyson 1851ء) کوئی میری پرائم میں کہا ہے:

"A Secular kingdom is but as the body laching a soul!"

یعنی "ایک سیکولر سلطنت کی مثال ایسے ہے جیسے ایک جسم روح کے بغیر"

(ii) ایکسا ایسا ادب، تاریخ، آرٹ (موسیقی) یا مصنفوں اور فنکار جو مذہب سے نہ ہی متعلق ہوں نہ ہی جن کا مقصد مذہب کی خدمت بجا لانا ہو، ان تمام کو سیکولر کا نام دیا جاتا ہے:

(iii) سیکولر تعلیم کے بارے میں آ کسپورڈ کشتری کے الفاظ ہیں:

"Of education instruction, Relating to non-religious subjects. In recent use often in plying the exclusion of religious teaching from education."

"ایک تعلیم سیکولر سے مراد ایک تعلیم ہے جو میرنہیں مضمون پر مشتمل ہے، حالیہ استعمال میں اس سے مراد یہی جاتی ہے کہ تعلیم سے نہیں تعلیمات کو سیکرناک دیا جائے"

(۳) سیکولر کا بطور امام صفت تیرا مطلب یہ ہے:

"Of or belonging to the present of visible world as distinguished from the eternal or spiritual world: temporal, worldly."

"اس دنیا کی یا اس دنیا کے بارے میں یا ظاہری آنکھ سے دکھی جانی والی دنیا جو ابدی یا روحانی دنیا سے مختلف ہے: ماڈی، یادناموی" سیکولر کا ایک مطلب یہ بھی ہے:

"Caring for the present world only: un spiritual."

یعنی "صرف اس ماڈی دنیا کا عی خیال رکھنا: غیر روحانی"

(۴) آ کسپورڈ کشتری کے مطابق سیکولر کا ایک استعمال یوں بھی کیا جاتا ہے:

"Pertaining to or accepting the doctrine of secularism- secularistic."

یعنی "سیکولر ازم کے تعلق پا سیکولر ازم کا نظری قول کرنا، سیکولر پسندانہ"

۱۸۵۲ء کے لگ بھگ اٹھینہ میں سیکولر خیالات کی ترویج کے لئے مختلف شہروں میں تنظیم بھی قائم کی گئی جیسیں "سیکولر سوسائٹی" کا نام دیا گیا۔

(۵) بعض ایسے واقعات یا کھیلوں کے انتحاد کے لئے بھی سیکولر کا لفظ استعمال کیا گیا جو کسی خاص زمانہ سے تعلق رکھتے ہیں مثلاً سیکولر ٹیم قدیم روم میں ۱۲۰ اسال کے بعد تین دن اور تین راتوں تک جاری رہنے والے کھیلوں کو "سیکولر ٹیم" کا نام دیا گیا۔

⇒

"یہ نظریہ کہ اخلاقیات کی بنیاد صرف اس ماذی دنیا میں انسانیت کی فلاج کے تصور پر قائم ہوئی چاہے، خدا پر ایمان یا آخری زندگی کے متعلق تمام تصورات کو اس میں ستر سے کوئی عمل دلیل نہ ہو" مندرجہ بالا تعریف کو مزید یوں واضح کیا گیا ہے:
سیکولر ازم ایسے قطبی طور پر واضح نظام عقائد (سمم آف سیچ) کا نام ہے جسے معروف دانشور ہی۔ جسے ہولی اوک (J.J.Holyoake) (۱۸۱۷ء تا ۱۹۰۶ء) نے بھرپور طریقے سے متعارف کروایا۔ (ب) ۱۸۵۳ء میں ہولی اوک نے اپنی ایک تحریر میں سیکولر ازم کو جو عام کا عملی فلسفہ قرار دیا۔ اس نے اپنی بات کو واضح کرتے ہوئے کہا:

"The term secularism has been chosen as expressing a certain positive and ethical element which the terms "infidel" sceptic' 'Atheist' do not express."

یعنی "سیکولر ازم کی اصطلاح کا اختیاب اس لئے کیا گیا ہے تا کہ ایک خاص ثابت اور اخلاقی عضروں واضح طور پر بیان کیا جاسکے جو کافر، بُشکی مراج، اور بُلد، جسی اصطلاحات کے استعمال سے واضح نہیں ہوتا"

(۲) آ کسفوڑ لغت میں سیکولر ازم کی دوسری تعریف یوں کی گئی ہے:

"The view that education or the education provided at the public cost, should be purely secular."

"یہ نقطہ نظر کہ تعلیم، یا وہ تعلیم جو عام کے خرچ پر دی جائے، اسے خالصتاً سیکولر ہونا چاہئے" سیکولر ازم کے قریب قریب انگریزی زبان میں ایک اور نقطہ Secularity بھی ہے۔ آ کسفوڑ ڈشنزی میں اس کا ایک مطلب بیان کیا گیا ہے:

"Worldliness, absence of religious principle or feeling."

یعنی "دنیاداری، غلبی اصولوں یا جذبات کا محدود ہونا"

☆ اسی طرح ایک اور اصطلاح "Secularization" بھی ہے۔ اس کے تین مختلف معانی:

⇒ ام منات کے اعشار سے آ کسفوڑ ڈشنسی میں سیکولر کے چد ایک اور بھی طالب درج کئے گئے ہیں، جنہیں طوالت کے خوف سے نظر انداز کیا جاتا ہے۔ مندرجہ بالا مطالب سیکولر کا مفہوم سمجھنے میں خاصی حد تک معاونت کرتے ہیں

☆ اس فاعل کے اعشار سے سیکولر کے تین معانی بیان کئے گئے ہیں:

a) "On of the secular clergy, as distinguished from a "regular" or monk." وہ جو سیکولر کلری کا رکن ہو، یا جو ایک "باقاعدہ رکن یا راہب سے مختلف ہو"

b) "A Jesuit Lay brother." اس سے مراد ایک عام جسمیت برادر ہے۔

c) "One who is engaged in the affairs of the world as distinct from the church; a layman."

"بُور دنیاوی امور سے والبستہ ہو، چیز سے نہیں، یعنی ایک عام "مُحسن"

دیے گئے ہیں مثلاً

- (۱) اس سے مراد نہیں یا روحانی اور اروں کو سیکولر اداروں کی تحریک میں دعا یا ان کا استعمال سیکولر بانا۔
- (۲) قانون کی نہیں خصوصیت کو سیکولر (مازی) رنگ دینا، علمی نصاب یا فون لٹینہ کو نہ ہب سے آزاد کرنا یا تعلیم کا سیکولر مضمانت جگہ ہی حدود کرنے کا عمل۔
- (۳) ایک نہیں یا پاتاحدہ (ریگوار) کو سیکولر میں بدل دینا۔

مندرجہ بالاسطور میں آسخورڈ ذکشی میں سیکولر، سیکولر ازم اور سیکولرائزیشن کی اصطلاحات کے بارے میں درج شدہ معلومات کے اہم حصے بیان کئے گئے ہیں۔ ان میں صرف بنیادی مطالب اور مفہوم کوہی لیا گیا ہے۔ بہت ساری وضاحتیں یا تفصیلات کو نظر انداز کر دیا گیا ہے۔

درج ذیل طور میں انگریزی زبان کے چند مزید انسائیکلو پیڈیا (موسوعات) اور لفاظ سے سیکولر ازم کی تعریف و توضیح کو بیجا کر دیا گیا ہے تاکہ متعدد حوالہ جات سے اس انجامی اہم اصطلاح کی تفہیم میں زیادہ آسانی پیدا ہو۔

انسانیکلو پیڈیا بریٹانیکا جلد ۹، (پندرہواں ایڈیشن) میں سیکولر ازم کی وضاحت ملاحظہ کجھے:

”سیکولر ازم سے مراد ایک انسی اجتماعی تحریک ہے جس کا اصل ہدف آخری زندگی سے لوگوں کی توجہ ہٹا کر دنیاوی زندگی کی طرف مرکوز کرنا ہے۔ قرون وسطیٰ کے نہیں میلان رکھنے والے افراد میں دنیاوی معاملات سے تنفس ہو کر خداوندی قدوس کے ذکر اور مکر آخوت میں انہاںک و استرانق کا خاصاً قوی رہجان پایا جاتا تھا۔ قرون وسطیٰ کے اس رہجان کے خلاف روڈیل کے نتیجے میں شاہزادی کے زمانے میں سیکولر ازم کی تحریک انسان پرستی (ہیومن ازم) کے ارتقا کی ٹھکل میں رونما ہوئی، اس وقت انسان نے انسانی شانی سرگرمیوں اور دنیاوی زندگی میں اپنی کامیابیوں کے امکانات میں پہلے سے زیادہ دلچسپی لینیشروع کی۔ سیکولر ازم کی جانب یہ پیش قدمی تاریخ چدید کے تمام عرصہ کے دوران ہمیشہ آگے بڑھتی رہی اور اس تحریک کو اکثر مسیحیت مخالف اور نہ ہب مخالف (Anti-Religion) سمجھا جاتا رہا۔“

Lobister (2) کی ”ذکشی آف مادرن ولڈ“ میں سیکولر ازم کی تعریف و حصوں میں ان الفاظ میں کی گئی ہے:

(۱) ”دنیوی روح یا دنیوی رہنمائیات وغیرہ یا شخصی اصول عمل کا ایسا نظام جس میں ایمان اور عبادت کی ہر صورت کو رد کر دیا گیا ہو۔“

(۲) ”یہ عقیدہ کہ نہ ہب اور کلیسا کا امورِ ملکت اور عوامِ الناس کی تعلیم میں کوئی عمل خل نہیں ہے۔“

(3) ”بنو تحریڈ ولڈ ذکشی“ میں سیکولر ازم کی تعریف ان الفاظ میں دیکھی جا سکتی ہے: ”زندگی یا زندگی کے خاص معاملہ سے متعلق وہ روایہ جس کی بنیاد اس بات پر ہے کہ دین یا دینی معاملات کا حکومتی کاروبار میں ڈھل نہیں ہوتا چاہئے یا یہ کہ نہیں معاملات کو نظام حکومت سے ارادتا

- دور رکھنا چاہئے۔ اس سے مراد حکومت میں خالص لادینی سیاست ہے۔ دراصل سیکولر ازم آخلاق کا ایک اجتماعی نظام ہے جس کی اساس اس نظر نظر پر ہے۔
- مندرجہ بالا سیکولر ازم کے متعلق وضاحتیں، مفہوم اور تعریفات کی روشنی میں سیکولر ازم کا مختصر مفہوم جو سامنے آتا ہے، اس کے اہم ترین پہلو درج ذیل ہیں:
- ۱۔ سیکولر ازم ایک ایسا نظریہ ہے جو اُلوہی، روحانی اور الہیاتی امور کی بجائے دنیاوی، ماذی، غیر روحانی، غیر مذہبی اور غیر مقدس امور پر توجہ مرکوز کرنے کی دعوت دیتا ہے۔
 - ۲۔ سیکولر ازم درحقیقت قرون وسطی میں کلیسا کی مذہبی انتہا پسندی کے خلاف شدید رُدعمل تھا۔
 - ۳۔ سیکولر ازم کا نظریہ دین و سیاست یا چرچ اور ریاست کی مکمل تفریق پر منی ہے۔ سیکولر ریاست میں غہب کو کوئی عمل و خل نہیں ہوتا۔
 - ۴۔ سیکولر ازم ایسا نظام ہے جو ایمان اور عبادت کی کسی صورت کو قبول نہیں کرتا، بلکہ ان کی شدت سے مخالفت کرتا ہے۔ لہذا سیکولر ازم اپنے مزاج کے اعتبار سے غہب مخالف یا دوسرے الفاظ میں ”لادین“ نظریہ ہے۔

سیکولر ازم کا اردو میں ٹھیک ٹھیک ترجمہ کیا ہے؟

اس سوال کے متعلق آج کل ہمارے اخبارات میں نئے سرے سے بحث کی جا رہی ہے۔ اردو میں عام طور پر اس کا مطلب ”لادینیت“ کیا جاتا ہے، مگر ہمارے ”دانشور“ ”لادینیت“ کو سیکولر ازم کے ”متراود“ کے طور پر قبول کرنے کے لئے تیار نہیں ہیں۔ انگریزی صحافت کے معروف ترین ”دانشور“ جناب اردو شیر کاؤس جی (پارسی) نے اپنے ایک حالیہ کالم میں سیکولر ازم کے موضوع پر قلم اٹھایا ہے۔ اس میں من جملہ دیگر باتوں کے ان کا ارشاد ہے:

”اردو زبان میں کوئی واحد لفظ ایسا نہیں ہے کہ جس سے سیکولر کا ترجمہ کیا جاسکے“

(روزنامہ ”وان“ ۲۵ اگسٹ ۲۰۰۰ء)

روزنامہ پاکستان میں تحریر قیصر اردو زبان کی اس سینیڈ جنی واہنی پر یوں اظہار افسوس کرتے ہیں: ”یہ ہماری بد قسمتی ہے کہ اردو زبان میں کوئی ایسی لفظ ابھی تک مرتب نہیں کی جاسکتی ہے جو ہمیں سیکولر ازم کی جامیں اور واضح تعریف بتائے۔ ہمارے ذہنوں میں اس لفظ کے بارے میں جو ٹکوک و شہبات ہیں، ان کا ازالہ کر سکے۔ لے دے کے ہمارے پاس مقتدرہ قوی زبان کی شائع کردہ لفظ، ”قوی انگریزی اردو لفظ“ ہے جس کی تدوین معروف اور معزز سکالر جناب ڈاکٹر جمیل جاہی نے کی ہے۔ اس لفظ کے تیزیے ایڈیشن (۱۹۹۶ء) میں سیکولر ازم کا مطلب یوں بیان کیا گیا ہے، ”لادینی جذبہ یا رحمات بالخصوص وہ نظام جس میں جملہ مذہبی عقائد و اعمال کی نئی ہوتی ہے، اسے مزید یوں واضح کیا گیا ہے: یہ نظریہ کہ عام تعلیم اور مغربی مانوریوں کے مخالقات میں مذہبی عصر کو دخلیں نہیں ہونا چاہئے“ (روزنامہ پاکستان: ۱۱ اگسٹ ۲۰۰۰ء)

معلوم ہوتا ہے کہ فاضل کالم نگار ڈاکٹر جبل جابی جیسے تابعہ عصر اور اردو زبان کے جید عالم کی مذکورہ بالا سیکولر ازم کی تعریف سے کچھ زیادہ مطین نہیں ہیں۔ اسی لئے وہ برتاؤ نوی خاتون اخبارنویں ایماڈلکن، (بُریکنگ دی کرفٹ کی معنفہ) کی اس مسئلہ کے متعلق رائے کا جواب دیتے ہیں، وہ لکھتی ہے:

”پاکستان میں مذهب کے لئے جو بڑی لڑائی جا رہی ہے، اس کے حوالے سے اردو میں کوئی لفظ موجود نہیں ہے۔ مثلاً سیکولر ازم کا اردو میں کوئی ترجمہ نہیں ہے۔ پاکستان کے ذہنی طبقات اور مولوی حضرات سیکولر ازم کی مخالفت تو کرتے ہیں، مگر انہیں اس لفظ کے معنی نہیں آتے۔“

ایماڈلکن مزید لکھتی ہے:

”اردو میں سیکلر اور سیکولر ازم کا جو قریب ترین ترجیح رائج ہے وہ ”لادین“ اور ”لادینیت“ ہے..... ”لادینیت“ کو سیکولر ازم کے مترادف اور ہم متنی کے طور پر استعمال نہیں کیا جاسکتا۔ سیکولر ازم کا درست مطلب ہے: ”ذہنی غیر جانبداری۔“ وہ لکھتی ہے کہ پاکستان میں ایک بڑے ادیب نے مجھے بتایا کہ جب ہم پہلے ہائل سیکولر ازم کے بارے میں لکھنا چاہتے تھے تو بھی لفظ ”سیکولر ازم“ اردو میں لکھ دیتے تھے کیونکہ اردو زبان میں اس کا ہم متنی یا مترادف موجود نہیں لیکن ذہنی طقوں نے سیکولر ازم کے لفظ کو ناپسندیدہ قرار دے کر مسترد کر دیا اور اس کی جگہ ”لادینیت“ لفظ کی سرپرستی شروع کر دی اور اب گذشتہ دس برسوں سے یہ لفظ اخباروں میں دیکھنے میں نہیں آتا۔ اس کی جگہ ”لادینیت“ رائج ہو چکا ہے۔“ (حوالہ ایضا)

تو یہ قیصر صاحب نے خواہ نے برتاؤ نوی صحافی ایماڈلکن کا مذکورہ بالا طویل اقتباس اس اصطلاح کے اردو مترادف کے بارے میں ایجاد کرنے کے لئے یا اس ابہام کو مزید بڑھانے کے لئے درج کیا ہے۔ ایماڈلکن کا معاملہ تو سمجھ میں آتا ہے کہ اردو زبان کے مترادفات کے بارے میں اس کا مبلغ علم اتنا ہی جتنا کہ اسے ہمارے سیکولر دانشوروں نے ملاقاتوں کے دوران ”چوگا“ دیا ہوگا۔ مگر ہمارے صحافی حضرات کا یہ کہنا کہ اردو میں سیکولر ازم کا کوئی مترادف ہی نہیں ہے، بے حد حیران کن امر ہے۔ ایماڈلکن نے اہل پاکستان کو ان کی ”جهالت“ پر متنبہ کرتے ہوئے انہیں درس دیا ہے کہ سیکولر ازم کا درست مطلب ”ذہنی غیر جانبداری“ ہے۔ لیکن معلوم ہوتا ہے کہ وہ اپنی جہالت یا انگریزی لغت مرتب کرنے والے ماہرین لسانیات (Lexico Graphers) کی ”جهالت“ کے بارے میں آگاہ نہیں ہیں۔ سیکولر ازم کا درست مطلب اگر اردو زبان میں واقعی ”ذہنی غیر جانبداری“ ہے تو پھر سوال پیدا ہوتا ہے کہ انگریزی لغات اور انسانیکو پیدیا میں سیکولر ازم کی وضاحت کے ضمن میں ”Religions inspartiality“ یا ”کم از کم Religions indifference“ جیسے الفاظ آخر استعمال کیوں نہ کئے گئے۔ انہی لغات میں سیکولر ازم کے لئے Anti-Religion کے واضح الفاظ استعمال کئے گئے ہیں۔ ایماڈلکن یا ہمیں پاکستان کے کوئی روشن خیال دانشور ہی سمجھائیں کہ ہم انگریزی زبان کی معروف لغات کے مقابلے میں

ان کی سیکولر ازم کی خانہ زاد، خود ساختہ اور ساقط الاعتبار وضاحت کو کس منطق کے مطابق قبول کریں۔ اور پھر ایسا ڈلکش اور وہ صاحب جنہوں نے اسے بتایا کہ اردو زبان میں نہیں بدقسم نے سیکولر ازم کے لئے ”لادینیت“ کی اصطلاح کو رواج دیا، اگر ذرا سا غور کریں تو انہیں اس سطحی الزام تراشی پر خود ہی شرم عموں نے گئے گی۔ ڈاکٹر جیل جالبی صاحب جیسے اردو زبان و ادب کے عظیم دانشور، جو فکری اعتبار سے سیکولر ہیں، اگر اپنی مرتب کردہ لغت میں سیکولر ازم کے لئے ”لادینی چذبہ“ جیسے الفاظ استعمال کرتے ہیں، تو پھر نہیں بدقسم کو مطعون کیوں غیرہما جاتا ہے۔ کیا کوئی سیکولر دانشور یہ فرض کر سکتا ہے کہ ڈاکٹر جیل جالبی صاحب جیسا انسانیات کا بجز خارج اس معاملہ میں کسی غیر ذمہ دارانہ اور غیر ثابت ترجیح کو پیش کر سکتا ہے۔

یہ بات درست نہیں ہے کہ اردو زبان میں سیکولر ازم کا متراوف موجود نہیں ہے۔ ڈاکٹر سید عبداللہ کی زیر گرانی مرتب کئے جانے والے ”اردو معارف اسلامیہ“ جو بخوبی یونیورسٹی نے شائع کیا (۱۹۷۴ء) کی جلد ۹ صفحہ ۲۳۶ پر سیکولر ازم کا ترجمہ ”دنیویت“ کیا گیا ہے۔ اگر یہی لغات میں سیکولر ازم کی درج شدہ چند وضاحتوں کو پیش نظر کھا جائے تو ”دنیویت“ بھی بہت مناسب متراوف معلوم ہوتا ہے۔ بالخصوص ”Worldliness“ کا یہی ترجمہ ہی مناسب ہے۔ عالم اسلام کے نامور مفکر مولانا سید ابوالحسن علی ندوی جن کی عربی اور اردو زبان میں تصنیفات کا ایک زمانہ مترف ہے، انہوں نے اپنی تحریروں میں سیکولر ازم کے لئے ”نامذہبیت“ کا متراوف استعمال کیا ہے۔ ان کی معروف تصنیف ”عالم اسلام میں مغربیت اور اسلامیت کی تکملہ“ میں متعدد مقامات پر ”نامذہبیت“ کا لفظ استعمال کیا گیا ہے۔ البتہ کہیں انہوں نے ”لادینیت“ کا لفظ بھی استعمال کیا ہے۔ سوال پیدا ہوتا ہے کہ زبان و ادب کے اتنے بڑے شاہ سوار اور ماہی ناز ادیب نے ”نامذہبیت“ اور ”لادینیت“ کے الفاظ کیا چکن تہذیب مغرب کے خلاف کسی تعصباً کی ہنا پر استعمال کئے ہیں؟ سید ابوالحسن علی ندوی کے حتعلق اس طرح کا سوئے ظن کوئی بہت برا بد پاٹن ہی پال سکتا ہے۔

عربی زبان جو اردو زبان کا بہت بڑا سرچشمہ ہے۔ اردو زبان کے ہزاروں خوبصورت الفاظ اور تراکیب کا اصل منبع و مصدر عربی زبان ہی ہے۔ امتد مسلسلہ کا عظیم ترین لٹرپرچر بھی اسی مقدس زبان میں موجود ہے جس میں ”قرآن عربی“ نازل فرمایا گیا۔ عربی زبان کی فصاحت ضرب المثل ہے۔ عالم عرب کے معروف سیکولر دانشور سیکولر ازم کا ترجمہ العلمانیہ کرتے ہیں۔ ان میں سے بھی کسی نے اس کا ترجمہ ”نہیں یا غیر جانداری“ نہیں کیا۔ مگر عربی زبان کے دین پسند دانشوروں نے عرب سیکولر بدقسم کی جانب سے سیکولر ازم کے لئے علمانیت کے متراوف کو غلط قرار دیا ہے۔ عالم عرب کے شہرہ آفاق مصنف علام یوسف قرضاوی نے اپنی کتاب ”سیکولر ازم اور اسلام“ میں سیکولر ازم کے معانی و مطالب پر مفصل روشنی ڈالی ہے۔ وہ لکھتے ہیں:

”اب دیکھنا یہ ہے کہ سیکولر ازم کا کیا مفہوم ہے؟ اس کے لئے عربی زبان میں ”علمائیت“ کا لفظ مستعمل ہے جو کہ انگریزی Secularism کا ترجمہ ہے۔ گریہ ترجمہ ہلکا ہے اس لئے کہ لفظ علم یا اس کے مشتقات کا سیکولر ازم سے قطعاً کوئی تعلق نہیں ہے۔ علم کا مترادف انگریزی اور فرانسیسی میں Science ہے جو مسلک یا فکر سائنس کی جانب منسوب ہوا، اسے Scientism کہا جاتا ہے اور علم کی جانب انگریزی میں نسبت ہو تو انگریزی میں اسے Scientific کہا جاتا ہے۔“

وہ اس موضوع پر علمی بحث کے بعد یہ نتیجہ اخذ کرتے ہیں:

”بھر جال سیکولر ازم کا صحیح ترجمہ ”لادینی یا“ دنیاوی ہے۔ دنیاوی نہ صرف ان معنوں میں کہ یہ آخری کے بالمقابل ہے بلکہ ان خصوصی معنوں میں کہ ایسا دنیاوی روایہ ہے کہ دین سے کوئی تعلق نہ ہو یا اگر کوئی تعلق ہو تو یہ تعلق اضافہ کا تعلق ہو۔ عربی زبان میں سیکولر ازم کا ترجمہ ”علمائیت“ اس لئے کیا گیا ہے کہ ترجمہ کرنے والے دین اور علم کا وہی مفہوم سمجھتے ہیں جو ان الفاظ کا سمجھی دنیا میں سمجھا جاتا ہے۔ مغرب میں دین اور علم دو مضار الفاظ ہیں یعنی ان کے بیہاں جو بات دنیٰ یا مذہبی ہو وہ علمی نہیں ہو سکتی اور علمی بات دنیٰ نہیں ہو سکتی۔ غرض ان کے بیہاں علم اور عقل دین کے بالمقابل اور اس کی ضد ہیں اور اسی طرح ”علمائیت“ اور ”علمائیت“ ایسے رویے ہیں جو دین کے برعکس ہیں“ (صفحات: ۵۱-۵۹)

مشہور مستشرق آربری اپنی کتاب ”مشرق و سطی میں مذهب“ میں لکھتا ہے:

”ماڈی علیت، انسانیت، طبعی مذہب اور رخصیت سب لادینیت (سیکولر ازم) کی صورتیں ہیں اور لادینیت یورپ اور امریکہ کا ایک نمایاں وصف ہے۔ اگرچہ یہ مظاہر مشرق اوسط میں بھی موجود ہیں لیکن انہیں کوئی فلسفیہ رخ یا متصیں ادبی رخ نہیں ملا۔ اس کا حقیقی نہود جمہوریہ ترکیہ میں مذهب و حکومت کی تغیریت ہے۔“

پاکستان کے سیکولر دانشور سیکولر ازم کا ترجمہ ”مذہبی غیر جانبداری“ اگر بتلاتے ہیں تو اس کی وجہ یہ نہیں کہ لغوی اور اصطلاحی اعتبار سے یا عملی اعتبار سے سیکولر ریاست غیر جانبدار ہوتی ہے۔ وہ بخوبی سمجھتے ہیں کہ پاکستان میں کسی ”لادینی“ یا ”غیر مذہبی“ ریاست کا اس جرأت مندی سے مطالبہ کرنا ممکن نہیں ہے جس طرح کہ یورپ میں۔ بیہاں اس طرح کے مطالبہ کو نہ صرف مسترد کر دیا جائے گا بلکہ اس کے خلاف شدید روشن بھی سامنے آ سکتا ہے، اسی لئے وہ اسلام کی حکمل کھلانا لافت کا خطرہ مول نہیں لے سکتے۔ وہ نظریاتی طور پر ”لادینی“ ہی ہیں مگر اپنے نظریے سے ان کی واپسی اتنی شدید نہیں ہے کہ وہ اس کے لئے اپنی جانوں کا نذر انہی بھی پیش کر سکیں۔ عالم اسلام میں ترکی سیکولر ریاست کی نمایاں ترین مثال ہے۔ وہاں جس ”غیر جانبداری“ کا مظاہرہ کیا گیا ہے، اس کی دامتانیں زبان زد عالم ہیں۔ اس نام نہاد ”غیر جانبدار“ (سیکولر) ریاست میں ایک خاتون رکن پارلیمنٹ کو محض اس لئے برداشت نہیں کیا جاتا کہ اس نے سر پر سکارف

اوڑھ رکھا ہے۔ گذشتہ سال ترکی پارلیمنٹ کی خاتون رکن محترمہ مروہہ کی اس بحث کی موقوہ کی شہرت ختم کر دی گئی۔ وہ اب درباری کا دکھ سہہ رہی ہیں۔ سیکولر ازم کا اگر مفہوم سمجھنا ہو تو پاکستان کے مادر پدر آزاد انسوروں اور صحافیوں کی تحریریں پڑھ لی جائیں۔ اسلام اور اہل اسلام کے خلاف جوشید نفرت اور حقارت ان کی تحریروں میں ملتی ہے، وہ اس بات کا مقابل تردید ثبوت ہے کہ سیکولر ازم کا جو مفہوم ان کے ائمے ذہنوں میں ہے اس کے لئے "لا دینیت" بلکہ بعض انتہا پسند افراد کی صورت میں "دہریت" کے الفاظ ہی سچے متراضات ہیں۔

پاکستان کے ایک سیکولر انسور عزیز صدیقی صاحب جن کا حال ہی میں انتقال ہوا ہے، اپنے ایک مقالے میں لکھتے ہیں:

"ہر ملک کے آئین میں اس امر کا اعلان واشگٹن طور پر ہوتا چاہئے کہ اس کے تمام شہری اور مذہبی، فلی اور اسلامی گروہ قانون کی نظر میں برابر ہیں اور انہیں برابر کی سطح پر اور پوری آزادی کے ساتھ ہم آہنگی کے ماحول میں ترقی کرنے کے موقع حاصل ہیں۔ دوسرے الفاظ میں ریاست کو لفظی اور معنوی دونوں لحاظ سے سیکولر ہوتا پڑے گا۔ ایک بے عمل ریاست کے بعد بدترین منافر ت پیدا کرنے والی ریاست وہ ہے جو اپنے عمل میں جانبدار ہے اور جو حکومت غیر سیکولر ہے وہ صریحاً جانبدار ہے۔ چنانچہ ریاست کی یہ ذمہ داری ہونی چاہئے کہ وہ علم، آن گھمی اور معقولیت کا ایسا ماحدوں پیدا کرے جس میں صبیت پر بنی اصول اور تشدد کے حریبے ہالعوم ناپسند کئے جانے لگیں" (پاکستانی معاشرہ اور عدم رواداری: مرتب حصہ عابدی، صفحہ نمبر ۲۳)

سیکولر ازم کے حامیوں کے دو ہرے معیار

عزیز صدیقی صاحب جن معنوں میں سیکولر ریاست کو غیر جانبدار سمجھتے ہیں، ان معنوں میں ایک اسلامی ریاست بھی غیر جانبدار ہوتی ہے۔ اس میں قانون کی حکمرانی کا وہی تصور موجود ہے لیکن عملی حقوق کو پیش نظر کھا جائے تو یہ کہنا پڑتا ہے کہ نہ تو سیکولر ریاست کلیئے غیر جانبدار ہوتی ہے اور نہ ہی اسلامی ریاست۔ چونکہ دونوں ریاستوں کے پس پشت ایک بے حد تو انا نظریہ کا فرمایا ہوتا ہے، اسی لئے دونوں ریاستیں ہی درحقیقت نظریاتی ریاستیں ہوتی ہیں۔ اور ایک نظریاتی ریاست کبھی بھی تکمیل غیر جانبدار نہیں ہو سکتی اور نہ ہی اسے ہوتا چاہئے۔ ایک اسلامی ریاست اسلام کی نظریاتی اساس سے مقام سرگرمیوں کی ہمیشہ حوصلہ لٹکنی کرے گی۔ ایک سیکولر ریاست اپنے شہریوں کو سامنے پر فطری لباس (ننگا پن) میں گھونسے کی تو بخوبی اجازت دے دیتی ہے، مگر یہی ریاست سکول کی بچیوں کی سر پر سکارف اوڑھنے کی اجازت نہیں دیتی، فرانس اور مصر کی مثالیں ہمارے سامنے ہیں۔ ترکی کی سیکولر ریاست شہوت اگزیز موسیقی کی کھلم کھلا اجازت دیتی ہے، مگر وہ مساجد میں لااؤڈ پیکر کے ذریعے اذان دینے کی اجازت نہیں دیتی۔ وہاں کے تعلیمی اداروں میں مذہب دشمن مضافاتیں پڑھائے جاتے ہیں مگر دین کی تعلیم کی اجازت نہیں ہے۔ اور پھر

ہمارے ہاں عزیز صدیقی صاحب جیسے سیکولر دانشور جو علم، آگئی اور عقلیت سے بھر پور مگر عصیت سے خالی معاشرہ کا قیام چاہتے ہیں، وہ دینی مدارس پر پابندی لگانے کا مطالبہ کرتے ہیں۔ وہاں ان کی رواداری ایک عجیب تک نظری میں بدل جاتی ہے۔ وہ علم سے مراد صرف دنیاوی علوم لیتے ہیں۔ اگر عوام اپنی مرضی سے دینی علوم کا اہتمام کرنا چاہیں تو یہ اسے برداشت کرنے کو تیار نہیں ہیں۔ الخضر سیکولر ریاست کی "غیر" جانبداری اور عدم مداخلت، ایک ڈھونگ اور لایمنی دعویٰ ہے۔ اب دیکھنا یہ ہے کہ فاشی اور عربیانی کے خاتمے کے لئے ریاستی مداخلت زیادہ قابل قبول ہے یا دینی مدارس کو ختم کرنے یا اسکارف پر پابندی لگانے کے لئے ریاستی مداخلت زیادہ بہتر ہے۔ اس بات کا فیصلہ ہرزی شعور پاکستانی مسلمان خود کر سکتا ہے۔

اسلام اور سیکولر ازم میں مشترک قدر میں ڈھونڈنے کی کوشش

ہمارے ہاں ایک مخصوص طبقہ جو نہ ہب سے مکمل انکار نہیں کرتا، اسلام اور سیکولر ازم کے درمیان عجب مشابہت کی تلاش میں سرگردان رہتا ہے۔ چونکہ سیکولر ازم کا ایک پہلو و نہیٰ امور کی انجام دی بھی ہے اور اسلام دین و دنیا کی تفہیق کا قائل نہیں ہے۔ لہذا یہ حضرات دنیا داری کو اسلام اور سیکولر ازم کے درمیانی قدر مشترک قرار دے کر اسلام اور سیکولر ازم کے درمیان فرق کو مٹا دینا چاہتے ہیں اور پھر اس استدلال کے ذریعے بزرگ خویش ثابت کرتے ہیں کہ اسلامی ریاست ہی سیکولر ریاست ہے۔

روزنامہ ڈان (۲۵ جون ۲۰۰۰ء) میں کراچی کے پروفیسر سید جیل واٹلی کا ایک مفصل مکتوب، "اسلام اور سیکولر ازم" کے عنوان سے چھپا ہے۔ موصوف قلم طراز ہیں:

"لظف سیکولر کا" دینی ترجیح کرنا درحقیقت اس لظف کے اصل مطلب کو منع کرنے اور اس کی اہمیت کو کم کرنے کے مترادف ہے۔ اس لظف کو اس کے اصل دارجی تناظر سے الگ کر کے صحیح طور پر سمجھا نہیں جاسکتا۔ میکی مغرب میں دو تخارب تو تین تھیں، یعنی چرچ اور ریاست، پوپ اور قیصر، جو ایک دوسرے پر غلبہ حاصل کرنے کے لئے اکثر آپس میں لڑتی جھگڑتی رہتی تھیں۔

اسلام کے نہ ہبی اور سیاسی نظام میں، نہ تو کوئی چرچ ہے، نہ کوئی پوپ اور نہ ہی کسی قیصر کی گنجائش ہے۔ پہلے چار خلافاء راشدین نہ بادشاہ تھے، نہ ہی سلطان۔ سیکولر کا متصاد لظف (تحیا کر لی)، Monastic (راہبان) اور Clerical (cleric) ہے، چونکہ اسلام میں کوئی چرچ نہیں ہے، نہ ہی کوئی راہبان سلسلہ ہے، اس لئے اسلامک اور سیکولر ریاست، دونوں اپنے شہریوں کو نہ ہبی آزادی دیتی ہیں۔ انہیں انسانی حقوق، آزادی، قانون و انصاف کی نگاہ ہی مساوات کی ضمانت دینی ہیں، سیکولر کا مطلب ہے: دنیاوی اور ساڑی اور اسلام ایک جائیداں نہ ہب کی حیثیت سے چونکہ دنیاوی معاملات و مفادات کا احاطہ بھی کرتا ہے لہذا یہ ایک سول (Civil) اور سیکولر نہ ہب ہے۔"

اس میں کوئی تک نہیں کہ اسلام و نہی اور آخری زندگی دونوں کے معاملات کا احاطہ کرتا ہے،

اسلام میں دین و دنیا کی مہمیت نہیں ہے۔ اسلام جہاں اپنے پیروکاروں کو آخری زندگی کی تیاری کے لئے ہدایت کرتا ہے۔ وہاں انہیں یہ بھی ہدایت کرتا ہے کہ ”اس دنیا میں سے اپنا حصہ لینا نہ بھولو“ (القرآن) مگر سیکولر ازم اور اسلام کی ’اپرووچ‘ یکسر مختلف ہے۔ اسلام آخری و دنیوی زندگی میں توازن کا درس دیتا ہے، مگر سیکولر ازم کے ہاں ’آخری‘ معاملات کی سرے سے ہجھائش ہی نہیں ہے۔ وہاں تو مقصود و مطلوب شخص دنیاوی لذائذ ہیں۔ دنیاوی لذائذ کی طرف بکھر فرمادیں خود غرضی، حرص اور ماڈہ پرستی کے جذبات پر وان چڑھتا ہے۔ سیکولر ازم میں دنیا سے شدید رغبت اور آخوت سے عدم رغبتی کا تصور ملتا ہے۔ اسی لئے اسلام اور سیکولر ازم میں ایک جزوی مماثلت کے باوجود دونوں کے نظریہ حیات میں بہت فرق ہے۔ لہذا اسلام کا سیکولر ازم سے موازنہ نہیں کیا جاسکتا۔ ”دنیویت“ سیکولر ازم جیسی وسیع اصطلاح کا شخص ایک پہلو ہے۔ اس اصطلاح کا غالب پہلو ہے ہے ”لادنیویت“ کہا جاتا ہے۔ پروفیسر جیل والٹی صاحب جیسے افراد کی عیسائیت کے مقابلے میں اسلام کی برتری ظاہر کرنے کی یہ کاوش جتنی بھی نیک نتیجی پر منی ہو، مگر اس کے مضرات نہایت خطرناک ہوں گے۔ پاکستان میں بعض اشتراکی مسکریں نے مسلمانوں کو دھوکہ دینے کے لئے ”اسلامک سو شلزم“ کی اصطلاح وضع کی۔ اسلام اور اشتراکیت کے درمیان انہوں نے بہت سے مشترک پہلوؤں کی نشاندہی بھی کی۔ ایک اور طبقہ جو یورپ کی جمہوریت سے بے حد متاثر ہے وہ اسلام اور جمہوریت کے درمیان اسی طرح مشترک نکالت کو بیان کر کے ”اسلامک ڈیموکریسی“ جیسی اصطلاح کو رواج دینے میں مصروف رہتا ہے۔ مگر ایسا نہیں ہوتا چاہئے کیونکہ اسلام، اسلام ہی ہے۔ اسے کسی سابقہ یا لاحقہ کی ضرورت نہیں ہے۔ اگر بقول والٹی صاحب اسلام ایک سیکولر مذہب ہے۔ تو پھر سیکولر ازم کے نفاذ کا مطالبہ کیوں کیا جاتا ہے، سیدھے سمجھا؟ اسلام کے نفاذ کا مطالبہ کیوں نہیں کیا جاتا؟ اس طرح کے التباہ اور ابہام کو جان بوجھ کر کیوں پیدا کیا جاتا ہے۔

سیکولر ازم کی مراد معین کرنے سے گریز

جناب تنور قیصر شاہ اپنے ذکر کا علم میں لکھتے ہیں:

”یہ ہماری کم علمی ہے یا حقیقت سے فرار کہ پاکستان میں سیکولر ازم کے لفظ کی گالی تو آسانی سے دے دی جاتی ہے لیکن قانون یا پارلیمنٹ نے اس لفظ کی تعریف کی ہے، نہ اسے Define کیا ہے“

پاکستان کی پارلیمنٹ کی ”کوتا ہیوں“ کا شمار کیا جائے تو ایک طویل فہرست مرتب ہو سکتی ہے، مگر موصوف کی اس ضمن میں خنگی بے جا ہے کیونکہ دنیا کی کسی پارلیمنٹ نے سیکولر ازم کی تعریف کا تعین نہیں کیا، یہ کام وہاں کے ماہرین لسانیات اور و انسوروں نے انجام دیا ہے۔ پاکستان کے دانشورخن سازیاں تو بہت کرتے ہیں مگر سیکولر ازم کو اپنی خواہش کے مطابق Define نہیں کرتے، مزید برآں ایک سیکولر اڈی کو نلا دین، کہنا اسی طرح گالی نہیں ہے جس طرح ایک طوائف کو بدکارہ کہنا اور ایک کپٹ آدمی کو

حرام خور کہنا گالی نہیں ہے۔ یہ حقیقت حال کا اظہار ہے۔ جو لوگ اسلام کے مقابلے میں پاکستان میں سیکولر ازم لانا چاہتے ہیں، انہیں مسلمان عوام کو اس قدر تو اظہار رائے کی آزادی دینی چاہئے کہ وہ انہیں ”لادین“ کہہ سکیں۔ ظاہر ہے کہ وہ انہیں ملک بدر کرنے سے تور ہے۔ اگر ایک سو شلسٹ ریاست میں سو شلسٹ کے مخالفوں کو ملک بدر کرنا غلط نہیں سمجھا جاتا تو ایک خالص اسلامی ریاست میں اس کے نظریاتی مخالفوں کو ملک بدر کرنا بھی غلط نہیں سمجھا جانا چاہئے۔ مگر ہمارے سرخ جنت کے پھرарی جو بات سوویت یونین کے ضمن میں درست سمجھتے تھے، وہ پاکستان کے بارے میں غلط سمجھتے ہیں !!!

آخر میں ہم بے حد زور دے کر یہ کہنا چاہتے ہیں کہ سیکولر ازم کا مطلب بلاشبہ اسلام دشمنی ہے۔ چونکہ پاکستان کی نظریاتی اساس اسلام ہے، ان معنوں میں اس کا دوسرا مطلب پاکستان دشمنی بھی ہے۔ اسلام اور پاکستان لازم و ملزوم ہیں۔ اسلام ہی پاکستان کی اصل شناخت ہے، درستہ اس کا وجود بے معنی ہے، اگر سیکولر ازم کو ہی نافذ کرنا تھا تو پاکستان کے قیام کیلئے لاکھوں جانوں کی قربانی دینی کیا ضروری تھی؟

سیکولر ازم: عیسائیت اور اسلام کے تناظر میں

[دوسرا حصہ]

آج کاماؤرن، مغرب زدہ اور یزعم خویش لبرل مسلمان سیکولر ازم کو جو بھی معنی پہنانے، اسلام اور سیکولر ازم کے درمیان کسی قسم کی مطابقت پیدا کرنے کی کاوش صحرائی سراب کو پانی سمجھ کر اپنے آپ کو ہلکان کرنے کے متراوٹ ہے۔ یہ لوگ بھی سمجھتے ہیں کہ اسلام اور سیکولر ازم یا ہم مختلف اور متصادم نظام ہائے فخر ہیں، مگر وہ تلیس کوئی کے پردے میں بات کرتے ہیں۔ وہ جانتے ہیں کہ انہوں نے اگر اسلام کی کھل کر مختلف کی تو عوام کے شدید عتاب کا انہیں سامنا کرنا پڑے گا اور مغربی جمہوریت نے انہیں کچھ اور بات ذہن نشین کرائی ہو یا نہیں، البتہ انہیں جمہوریت کے رٹو طو طے ضرور بنا دیا ہے، وہ جمہوریت اور عوام کا راگ الائچے رہتے ہیں۔ وہ عوام کو اپنے فکری إخاد میں رنگنا چاہتے ہیں، مگر اس با غایبانہ تبلیغ کے لئے جو اخلاقی جراءت درکار ہے، اس سے ان کا دامن دل تھی خاطر ہے۔

اسلام اور مغرب کے سیاسی تصورات کے درمیان اصولی، کلیدی اور بنیادی فرق ہی یہ ہے کہ اسلام، چرچ اور ریاست یا زیادہ بہتر الفاظ میں دین و سیاست کا سرے سے قائل ہی نہیں ہے۔ اسلام کے اندر پوپ اور قیصر کی تفریق نہیں ہے۔ خلق اعراش دین سے لے کر خاندان ہناؤمی، خاندان بنو عباسیہ، عثمانی سلطنت و مابعد اسلامی تاریخ کا کوئی بھی دور ایسا نہیں ہے جہاں پوپ اور قیصر یا کسی نہیں پنڈت اور خلیفہ کے درمیان کوئی تصادم یا باقاعدہ محاذ آرائی کی صورت نظر آتی ہو۔ اسلامی تہذیب و تمدن کیلیسا جیسے کڑی درجہ بندی پر مشتمل ادارے کے وجود تک سے نا آشنا ہے۔ جبکہ سیکی یورپ کی پوری تاریخ میں کیلیسا نے اہم ترین ادارے کا کروار ادا کیا ہے۔ یورپ کے قرون وسطی کی کئی صدیاں تو اسکی ہیں کہ جس میں قیصر کا

اقدار تو برائے نام رہ گیا تھا، اصل اقدار کا مالک کیسا یا پوپ ہی تھا۔ قصر سیاسی حکمران ہونے کے باوجود عملاء پوپ کا ماتحت ہی تھا۔ پوپ کی خوشودی کا حصول سمجھی حکمرانوں نے سیاسی و جوہر کو برقرار رکھنے کے لئے ناگزیر تھا۔ مگر دوسری طرف اسلامی تاریخ کو ہم دیکھتے ہیں تو ہمیں یہ توجہ ہوتا ہے کہ اسلامی تاریخ کے متین ترین افراد کو خلیفہ وقت کی طرف سے کوڑوں کی ذلت آمیز سزاویں سے دوچار کیا جاتا ہے کہ انہوں نے خلیفہ کی طرف سے ملازمت کی پہنچ کو ٹھکرایا تھا۔ امام احمد بن حنبل، امام ابوحنیفہ اور امام مالکؓ جیسے جملیں القدر ائمہ کرام نے اس ضمن میں عزیمت کی جو دستانیں رقم کی ہیں، اسلامی تاریخ ان پر ہمیشہ ناز کرتی رہے گی۔ دوسری جانب کیسا کی تاریخ کا ایک ایک ورق گواہی دے رہا ہے کہ پوپ اور اس کے حواری مجھڑیت جیسی معمولی آسامی کے لئے حکمران و قوت سے تصادم اور جنگ و جہل کرتے رہے ہیں۔

اسلام اور عیسائیت کے درمیان دوسرا اہم ترین فرق یہ ہے کہ عیسائیت میں تقویٰ اور تدین کی مسراج یہ ہے کہ انسان دنیا سے کنارہ کشی اختیار کر کے جنگل میں ڈیرے ڈال لے اور دنیاوی نعمتوں کو اپنے اوپر حرام کر لے۔ کیسا کی اس غیر فطری روشن کانتیجہ ہی تھا کہ سمجھی پالوں یوں کے لئے عورت سے لکاح کرنا منوع قرار دیا گیا۔ مگر اسلام اپنے بیروکاروں کو دنیا میں رہنے ہوئے تزکیہ نفس اور پاکیزہ زندگی گزارنے کی ہدایت کرتا ہے۔ تفہیر اسلام، حسن انسانیت حضور اکرم ﷺ کا معروف ارشاد گرامی ہے کہ:

”اسلام میں کوئی رہبانت نہیں ہے“

گذشتہ سطور میں ہم دیکھ چکے ہیں کہ مغرب میں سیکولر ازم کے نظریے کی ابتداء اس تصور سے ہوئی کہ وہاں کے بعض مفکرین نے روحانی معاملات سے ہٹ کر دنیاوی معاملات کی طرف توجہ مبذول کرنے کی کوشش کی۔ اسلام کے اندر نماز، روزے کی طرح اپنے بچوں کے لئے رزقی حال کی کوشش کو بھی عبادت قرار دیا گیا ہے۔ کیسا نے عورت کو چھوٹا حرام قرار دیا تھا مگر اسلام نے اپنی زوجہ سے صفائح موالصلت کو صدقہ اور باعثہ اجر قرار دیا، قرآن مجید میں واضح حکم دیا گیا ہے:

﴿وَلَا تُنْسِى كَصِيبَكَ مِنَ الدُّنْيَا﴾ یعنی ”دنیا سے اپنا حصہ لینا نہ بھولو۔“

جہاں تک چرچ اور ریاست کے درمیان تفریق کی ہات ہے، یہ تصور مغرب کے سیکولر دانشوروں کے ذہن کی تخلیق نہیں ہے۔ خود عیسائیت کی بنیادی تعلیمات میں دین و سیاست کی تفریق کی واضح تعلیم موجود ہے۔ حضرت عیسیٰ علیہ السلام کی تعلیمات کا اسلوب اور تفہیق اخلاقی ہے، اسی لئے انہوں نے برطانیہ اطلاع کیا کہ وہ شریعت موسوی کی پابندی کرتے ہیں۔ شریعت یعنی نظام عمل یا طریقہ کار کے بغیر ریاستی قانون نہیں چلایا جاسکتا۔ اخلاقی تعلیمات کے مقابلے میں شریعت کی خصوصیت اس کا قانونی پہلو اور محکم ضابطوں کا وجود ہے۔ جسے معاشرے میں عدل و انصاف کے قیام کے لئے نافذ کرنا ضروری ہوتا ہے۔ پونکہ حضرت عیسیٰ علیہ السلام نئی شریعت نہیں لائے تھے، اسی لئے انہوں نے حکومت کرنے کی خواہش کا

اٹھار یا جدو جدد کبھی نہیں کی۔ لیکن اسلام اور شارع اسلام کا معاملہ تکمیر مختلف ہے۔ اسلام مجرد آخلاقی تعلیمات کا مجموعہ نہیں ہے۔ اسلام ہر اعتبار سے مکمل ضابط حیات ہے جو انسانی زندگی کے تمام پہلوؤں بالخصوص سیاسی پہلو کے متعلق واضح ہدایات دیتا ہے۔ اسلام کا نظام حیات ایک قوت ناذہ کا مقامی ہے۔ اسلامی شریعت سلامی عدل کے قیام کے لئے اسلامی ریاست کے قیام کو ناگزیر بھتی ہے۔ انجلی میں واضح طور پر یہ الفاظ ملتے ہیں: ”جو قیصر کا ہے وہ قیصر کو وہ اور جو خدا کا ہے وہ خدا کو وہ“ حضرت عیسیٰ علیہ السلام سے منسوب یہ جملہ اپنی روح کے اعتبار سے دین و دنیا کی ای تفریق کا اعلان ہے جو سیکولر ازم کی اساس ہے۔ یورپ کی موجودہ سلطنتیں اسی تصور پر قائم ہوئی ہیں۔ یہ تصور چونکہ عیسائیت اور سیکولر ازم دونوں میں مشترک ہے لہذا مغرب میں اس نظریے کو جو والہاں پذیرائی میسر آئی ہے وہ زیادہ تعجب انگیز نہیں ہے۔ اگر یہ کہا جائے کہ سلطنت اور دین کی تفریق کا یہ نظریہ جدید سیکولر مغرب کا ”متقد نہب“ ہے تو مبالغہ ہوگا۔ مگر یہ تصور اسلام کے اساسی تفہیمات کے صریحاء منافی ہے۔ سید سلیمان ندوی اسلام میں دین و دنیا کی وحدت کی وضاحت کرتے ہوئے فرماتے ہیں:

”اسلام دین و دنیا اور جنتوارضی اور جنت ساوی اور آسمانی باہشائی اور زمین کی خلافت دلوں کی دھوت لے کر اول ہی روز سے پیدا ہوا۔ اس کے نزدیک عیسائیوں کی طرح خدا اور قیصر دونہیں، ایک ہی شہنشاہ علی الاطلاق ہے جس کی حدود حکومت میں نہ کوئی قیصر ہے اور نہ کوئی کسری۔ اسی کا حکم عرش سے فرش تک اور آسان سے زمین تک جاری ہے، وہی آسان پر حکمران ہے، وہی زمین پر فرمان روا ہے“ (سیرت النبی، جلد بضم، صفحہ نمبر ۲۵)

ایک اور مقام پر سید سلیمان ندوی اسی بات کو بے حد خوبصورت پیرائے میں بیان فرماتے ہیں:

”اسلامی سلطنت اسی سلطنت ہے جو ہمہ تن دین ہے یا ایسا دین ہے جو سرتا پا سلطنت ہے مگر سلطنت اللہ کے اجمال کی تفصیل یہ ہے کہ اس سلطنت اللہ میں قیصر کا وجد نہیں۔ اس میں ایک ہی حاکم علی الاطلاق اور شہنشاہ قادر مطلق اللہ تعالیٰ ہے۔ آنحضرت اس دین کے سب سے آخری نبی اور پیغمبر تھے اور وہی اس سلطنت کے سب سے پہلے امیر، حاکم اور فرمان روا تھے۔ آپ کے احکام کی بجا آوری میں احکام خداوندی کی بجا آوری ہے۔“ جس نے رسولؐ کی اطاعت کی، اس نے خدا کی اطاعت کی؛ النساء: آیت ۸ (البنا، ص ۱۱۰)

اسلامی تاریخ کا شاید حق کوئی نامور مصنف ہو جس نے اسلام اور مسیحیت کے اس اصولی فرق کی نشاندہی نہ کی ہو۔ حضرت شاہ ولی اللہ محدث دہلوی نے ”جیۃ اللہ البالغ“ میں اس موضوع پر مفصل بحث کی ہے۔ انہوں نے لکھا ہے:

”کسی بھی پیغمبر نے رہبائیت کی تعلیم نہیں دی، اللہ تعالیٰ کی خوشودی اس سے حاصل نہیں ہوتی کر آدمی تمدن کے محاذاتی حصے میں بعض مہاجع کی خود غرضی اور فاسد سے پیزار ہو کر اس سے علیحدگی

اختیار کر لے۔ جنہوں نے لوگوں سے میں جوں رکھنے اور خیر و شر میں ان کے شریکوں حال رہنے سے
قطعًا علیحدگی اختیار کر کے پہاڑوں کی کھواؤں اور خانقاہوں کے تھک دناریک مجبوں میں جا کر پناہ
لی اور وحیانہ زندگی بصر کرنا انہوں نے اختیار کر لیا، ان کی یہ آدھن سبجانہ و تعالیٰ کے ہاں ہرگز
پہنچنے نہیں۔

جدید اسلامی دنیا کے نامور مفکر، مصر کے علامہ یوسف القرضاوی سیکولر ازم اور اسلام کا موازنہ
کرتے ہوئے نہایت بیخُ اور موثر پڑائے میں ارشاد فرماتے ہیں:

”اسلام میں سرے سے انسانی زندگی کے معاملات کی یہ تقسیم ہی نہیں کہ زندگی کے یہ امور دینی
ہیں اور یہ غیر دینی۔ دین و دنیا کی تقسیم ہی غیر اسلامی، اور سماں مغرب سے درآمد شدہ ہے اور جو
ہمارے معاشرے میں بعض اداروں اور لوگوں کے ہمارے میں دینی اور غیر دینی (سیکولر) کے الگ الگ
استعمال ہوتے ہیں، اس تقسیم کا اسلام سے کوئی تعلق نہیں ہے..... اسلامی نظام حیات میں زندگی
کے یہ دو حصے کبھی نہیں رہے اور دین و دنیا کی تفریق بھی قائم نہیں ہوئی۔ اسلام اس دین سے آشنا
نہیں جو سیاست سے عاری ہوا اور اس سیاست کو تسلیم نہیں کرتا جو دین سے خالی ہو۔ اسلام میں
انسانی زندگی کے تمام پہلوں اس طرح باہم مربوط اور دوں پہلوں رہے ہیں جس طرح جسم و جان کا
رشتہ باہم مربوط ہے۔ اس لئے اسلام کی نظر میں دین اور علم، دین اور دنیا، دین اور حکومت، ہر رشتہ
مربوط، غیر منفصل اور کبھی نہ جدا ہونے والا ہے“ (”سیکولر ازم اور اسلام“ صفحہ ۵۳، اردو ترجمہ:
ساجد الرحمن صدیقی)

یورپ کی جدید تہذیب عدم توازن کا دلکار ہے۔ قدیم یورپ ایک اختیار تھا تو جدید یورپ ایک
دوسری اختیار پر بٹھنے کیا ہے۔ قدیم یورپ میں عورت کو پاپ کی گھری اور غلیظ خلوق سمجھا جاتا تھا، اسے
جاںیداد میں سرے سے کوئی شرکت حاصل نہ تھی۔ اس کا اپنا کوئی شخص نہ تھا، مگر جدید یورپ میں عورت کو
اس قدر آزادی دی گئی ہے کہ عمل وہ کوئی بھی پابندی قبول کرنے کو تیار نہیں ہے۔ عورتوں کی ہم جنس پرستی
اور استقلال حمل کے حق کو حال ہی میں اقوام تھدہ کی بیچگ پلس فائیو کانٹرولس میں ”بینادی انسانی حقوق“ کے
طور پر اقوام عالم سے تسلیم کرنے کی کوشش کی گئی۔ قردن و سلطی کے یورپ میں فرد کو کسی قسم کے حقوق
حاصل نہ تھے۔ حکمرانوں کو خدائی حقوق کے نام پر جاہزادہ اختیارات حاصل تھے، آج فرد کی آزادیوں کے
 مقابلے میں معاشرے کے حقوق نہ ہونے کے برابر ہیں۔ قدیم یورپ میں جاںیداد کی ملکیت پر غاصبانہ
تفصیل کی صورت میں جا گیرداری نظام رائج تھا، اس کے رویں میں جب اشتراکیت کا نظام سامنے لا یا گیا تو
اس میں ذاتی جاںیداد کے حق کا سرے سے ہی انکار کر دیا گیا۔ قدیم یورپ میں کلیسا کو اس قدر اختیارات
حاصل تھے کہ امور ریاست کا کوئی بھی معاملہ کلیسا کی رضا جوئی کے بغیر جائز تسلیم نہیں کیا جاتا تھا۔ کلیسا
میں چاہتا تھا جائز قرار دیتا اور ہے چاہتا ناجائز اور کافرانہ قرار دے کر مسترد کر دیتا۔ جدید یورپ سیکولر ازم
کا حادی ہے جس میں مذہب کو کوئی عمل دخل نہیں ہے۔ سیکولر ازم کے تصور سے پہلے دنیاوی زندگی سے مبتغع

ہوتا ایک گناہ کی بات تصور کی جاتی تھی۔ عمومی نعمتوں سے بہرہ در ہوتا بھی عاصیانہ بیش پرستی کے زمرے میں شمار ہوتا تھا، مگر اس کا رد عمل یہ ہے کہ آج کا سیکولر یورپ آخر دنی کے تصور سے ہی بیزار ہے۔ آج کا مغربی انسان اس دنیا کی لذتوں سے حریصان طور پر لذت اندوز ہونے کو ہی زندگی کا نصب اعلیٰ سمجھتا ہے۔ گویا پہلے اگر دنیاوی معلمات کے متعلق تقریب تھی تو آج افراط کی اجارہ واری ہے۔

اسلامی نظام میں دین و دنیا کے درمیان حسن توازن قائم کیا گیا ہے۔ اسلام دنیا سے مکمل بے رغبتی کا پروچار نہیں کرتا اور نہ ہی دنیاوی لذتوں میں غرق ہو کر آخر دنی کو یکسر بھلا دینے کو قابلِ حسین سمجھتا ہے۔ اردو و دارڑہ معارف اسلامیہ کے مضمون نگار کے مطابق

”قرآن مجید میں دنیا کا لفظ ایک بودھرہ مرتبہ آیا ہے اور اکثر آخترت کے مقابلے پر آیا ہے۔ قرآن کی رو سے دنیا اور آخترت دونوں کا نکات کی حقیقت میں شامل ہیں اور ایک مومن سے یہ توقع کی جاتی ہے کہ ان دونوں کی فلاح و سعادت کے لئے کوشش ہو، خدا پرستی اور دین داری، دنیوی محیثت اور ترقی کے خلاف نہیں، اسی لئے ہر بُنَى اِنَّا فِي الدُّنْيَا حَسَنَةٌ وَفِي الْآخِرَةِ حَسَنَةٌ“ یعنی اے رب! ہمیں دنیا اور آخترت میں بھلائی حطا فرا، (البقرۃ: ۲۰۴) کی دعا اسکا میں گئی ہے جس میں دنیا و آخترت دونوں کی بہتری کے حصول کی انجام کی گئی ہے۔ قرآن مجید میں حج کے احکام کے سلسلے میں حکم ہوا: ”اس میں تمہارے لئے کوئی گناہ نہیں کہ (اعمالِ حج کے ساتھ) تم اپنے پروردگار کے نفع کی تلاش میں بھی رہو۔ البتہ ایسا کہ کاروبار دنیوی کے انہاں کی وجہ سے حج کے اوقات و اعمال سے بے پرواہ جاؤ“ (البقرۃ: ۱۹۸)۔ لیکن اسلام میں اس امر کی ممانعت ہے کہ صرف دنیا کو عین مقصود سمجھ لیا جائے اور آخترت کا انکار یا اس سے قطع نظر ہو جائے۔ قرآن مجید میں ارشادِ خداوندی ہے: ”کیا تم آخترت کے مقابلے میں حیات دنیوی کو پنڈ کرنے لگے ہو؟“ (النوبۃ: ۳۲)

ان ارشاداتِ رہانی سے مطمئن ہوا کہ دین اسلام دنیا کا خالف نہیں بلکہ اس دنیا پرستی کا خالف ہے جو انسان کو خدا پرستی، ملکی اور جزا اوسرا کے مقیدے سے غافل کر دیتی ہے۔ دوسری تیسری صدی ہجری میں زہد و تصوف کے کچھ ممالک ظہور میں آئے، جن کے زیر اثر ترک دنیا اور ترک سی کی تلقین ہوئی، لیکن یہ انتباہ پسند صوفیوں اور زاہدوں کا مسلک تھا۔ جن معتقد صوفیا کی نظر دری شریعت پر ہی، انہوں نے بری دنیا داری سے بچنے کی تلقین کرنے کے ساتھ ساتھ کسبِ معاش اور سی و عمل کو ضروری قرار دیا ہے۔ جہاڑو اکابر علماء اور حکماء اسلام نے اپنے مقدمہ میں دنیا کو آخترت کی ہے اور اس سے فرار کا سبق نہیں سکھایا۔ علامہ ابن خلدون نے اپنے مقدمہ میں دنیا کو آخترت کی تحریک بگردگاہ قرار دے کر اس میں حسن زندگی کو انسان کا فطری تقاضا اور اس کا کمال ظاہر کیا ہے۔ مفکر اسلام حضرت شاہ ولی اللہ دہلوی نے دنیوی زندگی کو آخترت سے وابستہ کرنے کی حکمت یہ بتائی ہے کہ اعمال انسانی کے لئے ایک ایسا اخلاقی معیار مہیا ہو جائے جو مثالی ہو۔ امن مسکویہ اور امام غزالی نے سعادت کو دنیوی زندگی کا قصب اعلیٰ قرار دیا ہے۔

اس دور میں مغرب کی ماذیت (Materialism) اور دنیویت (Secularism) کے نظریات بھی ایک چیلنج کے طور پر سامنے آئے ہیں۔ ان سے نئے مصنفوں کا ایک طبقہ متاثر بھی ہوا۔ چنانچہ ترکی، شام، مصر اور ہندوستان میں ایک مؤثر اقیمت دین اور دنیا (مہب اور سیاست) کو جدا جدا شجاعتی قرار دینے لگی، لیکن روایت سے وابستہ دینی فقادوں اور مفکروں کی اکثریت اس پر قائم ہے کہ اسلام میں دین اور دنیا دلوں ایک کلی حقیقت کے طور پر سمجھا ہے اور دلوں ایک عظیم مقدمہ کے تحت لازمی ہے۔ ان فقادوں میں علامہ شبیل نعماںی، علامہ اقبال، ابوالکلام آزاد، سید سلیمان ندوی، مولانا سید ابوالعلیٰ مودودی وغیرہ شامل ہیں۔ علماء عرب میں مشقی محمد عبد، الاستاذ عبدالعزیز شاولیش، علامہ رشید رضا، سید قطب شہید وغیرہ نے اسی خیال کا انکھار کیا ہے۔

(ماخذ از اردو دائرہ معارف اسلام: صفحہ ۲۳۶ تا ۲۳۷)

مارے نام نہاد لبرل دانشوروں نے روس، والٹیر، ہوگو، جان لاک، ہائبر، جان اسٹارٹ مل، کارل مارکس، فریڈرک انجلز، ماؤزے نیک، لینن اور یورپی مستشرقین کو تو بہت پڑھ رکھا ہے مگر انہوں نے کبھی اسلام کے صحیح محتوں میں مفکرین اور موئیخین کو نہیں پڑھا۔ ان میں سے شاید یعنی کسی نے امام غزالی، شاہ ولی اللہ، حافظ ابن قیم، امام ابن تیمیہ، امام شاطری، حافظ ابن حجر، الماوردي، ابن حملodon، ابن الحطیب، علامہ ابن حزم، نظام الملک طوی، شعیب ارسلان جیسے تابغہ ہائے عصر کو کبھی پڑھنے کی زحمت گوارا کی ہو، ان کا اسلام کے متعلق مبلغ علم بکس اتنا ہے جتنا کہ یورپی مستشرقین کی تحریروں میں وہ دیکھ لیتے ہیں۔ وہ اسلام کو اسلام کے اصل مأخذوں کی بجائے یورپی متصب معتقدین کی تحریروں کے ذریعے سمجھنے کی کوشش کرتے ہیں کیونکہ عربی زبان سے وہ واقف نہیں ہیں اور اردو زبان سے واقف ہونے کے باوجود اسے ”منہ نہیں لگتا“ چاہتے کہ اس طرح ان کی دانشوری ترقی پسندی سے پھیل کر جمعت پسندی کے گڑھے میں گر سکتی ہے۔ اگر کبھی قرآن و حدیت کے بنیادی مأخذوں کے متعلق ان میں سے بعض کا میلان پیدا ہو جی ہوتا ہے، تو وہ یہ مطالعہ اس نیت سے کرتے ہیں کہ انہیں ایسا محاوہ جائے جس سے ان کی ”روشن خیالی“ اور ”ترقی پسندی“ کی تائید ہوتی ہو۔ وہ اسلام کی روشنی میں مغربی افکار کو جامعہ کا میلان نہیں رکھتے، ان کی فکری نیک و دوساری اس نیکتے کے گرد گھومتی ہے کہ کس طرح اسلام کو مغربی افکار کا البادہ اوڑھ کر دینا کو اسے ماذر ان بننا کر دھایا جائے۔ علامہ یوسف القرضاوی اپنی مشہور کتاب ”سیکولر ازم اور اسلام“ میں سیکولر دانشوروں کی اسی نفیات پر تبصرہ کرتے ہوئے لکھتے ہیں:

”لادینیت کے دائی حضرات علی الاعلان اس صاف سترے اسلام پر تو اعتراض کرنے کی بہت نہیں رکھتے، البتہ انہوں نے اپنا ایک الگ اسلام اختراع کر لیا ہے اور اسے وہ ہم پر زبردستی تھوپنا چاہتے ہیں۔ ان کا اسلام اس اسلام سے قطعی عتف ہے جو اللہ کی کتاب قرآنی پاک میں موجود ہے۔ جو اسلام قرآن مجید میں محفوظ ہے جسی حقیقی اسلام ہے، جسی حقیقی اسلام ہے، حضور اکرم ﷺ اسی اسلام کو لے کر سبouth ہوئے تھے، اسی کی جانب آپ نے لوگوں کو دعوت دی تھی۔ سبھا وہ

اسلام ہے جسے خلفاء راشدین نے عملاً نافذ کیا اور جس کی توضیح و تشریع ائمہ محدثین اور مفسرین نے کی ہے۔ لیکن اسلام سے لادینیت پسندوں کی مراد ایسا اسلام ہے جس پر وہ ان غلطیوں کا بوجھ لا دیکھیں جو تاریخ میں مسلمانوں سے سرزد ہوئی ہیں۔ وہ اسلام کی وہی تصویر یقینی کرتے ہیں جو انہوں نے خود بتائی ہے یا ان کے پیش رو مستشرقین اور میکی مشتریوں نے تیار کی ہے، (صفہ ۳۰)

جدید یورپ کے نامور شہرہ آفاق فلسفیوں اور موخرین مثلاً نائن بی، جی اچ و میز، ول ڈیورانٹ اور پروفیسر ولفریٹ کیث، ول اسمتح بھی اقرار کرتے ہیں کہ مغرب کی تہذیبی روایات کا سرچشمہ صہیونی مسیحی (Judeo Christian) اور یونان و روم کی میراث ہے۔ شاید پاکستان کے لبرل ازم کے پیجاریوں کو بھی اس حقیقت سے انکار نہ ہو، مگر ان کا طرزِ عمل اس کے بالکل بر عکس ہے۔ وہ مسیحی یورپ کے تہذیبی اقدار، ان کے لادینی مزاج، ان کے کلیسا کے کروار، ان کے ثقافتی ارتقاء کے اہم عوامل، ان کی تہذیب میں مسیحی صہیونی اثرات وغیرہ جیسے عناصر اور ان کے مخصوص تاریخی پس منظر کا لحاظ کئے بغیر تہذیب مغرب کو پاکستانی معاشرے پر سلطنت کرنا چاہتے ہیں۔ ان کے قول فعل میں تفاصیل اور ان کے معیارات دوہرے ہیں۔ وہ پاکستان اور مغرب کا جب بھی موازنہ کریں گے، پاکستان کو ایک حصی تہذیب کا نمونہ ظاہر کرنے میں کوئی ایلاحنی کسر اٹھانیں رکھیں گے۔ انہیں پاکستان اور جدید مغرب کے اداروں میں کسی قسم کی کوئی قدر مشرک نظر نہیں آئے گی۔ مگر اس کے باوجود وہ پاکستانیوں کو گھیت کر تہذیب مغرب کے گڑھے میں دھکیلنے کے لئے بے محلیں ہیں۔ سیکی منافق لبرل دانشور ہی ہیں جنہوں نے پاکستان میں پانچ اقلیتوں کا شرائیگز نظریہ گھرا ہوا ہے۔ انہیں صوبہ پنجاب کے ہی دو علاقوں ملتان اور لاہور کی تہذیب و کلچر میں اس قدر سمرکثۃ الاراء فرق نظر آتا ہے کہ یہ سرائیگی صوبہ کے قیام کے نفرے لگاتے ہیں۔ یہ بلوچستان، سندھ، سرحد اور پنجاب کا موازنہ اس طرح کرتے ہیں کہ یوں لگتا ہے کہ چار مختلف ممالک کا تذکرہ کیا جا رہا ہو۔ اسی صوبائی تصب کو ہوا دینا ہی ان کی سیاست کا ایک اہم اصول ہے۔ مگر وہ اس اصول پر قائم نہیں رہتے۔ جب یہ مغربی تہذیب اور سیکولر ازم کو پاکستان میں نافذ کرنے کا بطالہ کرتے ہیں تو انہیں پاکستان پاکستانی معاشرے میں بالکل کوئی فرق نظر نہیں آتا۔ یہاں پاکستانی کلچر کے شخص سے ہی یہ انکار کرتے ہیں۔ اگر ان آزادی ضمیر کے ان تھک منادوں کا ضمیر اگر زندہ ہوتا تو شاید پاکستان اور یورپ کے درمیان ثقافتی فرق کا ادراک کوئی مشکل امن نہیں تھا۔ اور شاید سیکولر ازم کی بات کرتے ہوئے انہیں اپنے ہی ضمیر کے طلبانچوں کا سامنا کرنا پڑتا۔ مگر یہ بات تو زندہ ضمیر لوگوں کی ہے!!

تحریک پاکستان کے نامور محقق و مؤرخ پروفیسر شریف الجاہد پاکستان کے مذہب پیزار سیکولر افراو کی اسلامی تعلیمات کے متعلق لاعلمی اور مذہب سے ان کی نظرت کے بارے میں بے حد افسردہ ولی کے

انداز میں اپنے تحقیقی مقالہ ”پاکستان میں ناروا داری“ میں تحریر فرماتے ہیں:

”بُدْسَتِی سے آزاد خیال، آفراد اور حقوقی انسانی کے مبلغ، اسلام بلکہ سرے سے مذہب کے بارے میں ہی ایک منفی شدہ تصور رکھتے ہیں، اور اس کی وجہ اسلام سے ان کی تاواقیت ہے۔ اب سے پہلے جو تجدید پسند گذرے ہیں، اگر یہ لوگ انہی کی طرح اسلام کے تاریخی ورثے اور اسلامی تعلیمات سے آگاہ ہوئے تو انہیں اندازہ ہوتا کہ وہ اسلام کی اس تفسیر سے جو ٹینی نے کی ہے، بہت دور ہیں۔ اس کی بجائے اسلام کا ایک انسانی پہلو ہے“

پروفیسر شریف الجاہد ان لیрل حضرات کو مشورہ دیتے ہیں:

”اسلام سے (اگر وہ اس کی خالفت نہیں کرتے تو بھی) امتحاب برتنے اور اسے نظر انداز کرنے کی بجائے، آزاد خیال عناصر اور انسانی حقوق کے مبلغین کے حق میں اچھا ہو گا اگر وہ ڈاکٹر فضل الرحمن کی دو مطبوعات ”قرآن کے مقایم“ اور ”اسلام اور تجدید“ کا مطالعہ کر لیں اور ان کی باتوں پر دھیان دیں۔ اس مطالعے سے انہیں معلوم ہو گا کہ وہ جن اقدار (انسان دوستی، رواداری) کے دعویدار ہیں اور جن کی تبلیغ کر رہے ہیں، وہ عمومی انداز میں اسلامی تعلیمات کے اندر ہی موجود ہیں۔“

وہ مزید لکھتے ہیں:

”یہ آزاد خیال لوگ اگر اسلام کو محض چند رسوم کا مجموعہ یا محض ادعا و نواہی کی دستاویز سمجھتے ہیں اور خود کو اپنی تاویلات تک محدود رکھتے ہیں یا اسے رد کر دیتے ہیں، تو وہ ان اصولوں سے بھی بے انسانی کر رہے ہیں جنہیں وہ بے حد عزیز رکھتے ہیں اور اسلام سے بھی انصاف نہیں کرتے۔ پاکستانی معاشرے کی خصوصیات کے پیش نظر اور عام لوگوں کے مزاج کو سمجھتے ہوئے ان لوگوں کو چاہئے کہ اسلام سے شناسائی پیدا کریں اور اس کے فلسفے کو اور اس کے بنیادی اصولوں کو سمجھیں، بشرطیکہ وہ معاشرے کی تعمیر میں کوئی کردار ادا کرنا چاہتے ہوں۔ پیر و فی اقدار کو ملک کے اندر درآمد کرنے یا انہیں اس طرح پیش کرنے سے کہ گویا وہ مغرب کے تجربوں سے آخذ کی گئی ہیں، مغرب کی تعلیم یافت اشرافیہ کے لوگوں میں تو ہمدردی کے جذبات پیدا کئے جاسکتے ہیں، لیکن ناخاندہ اور شیم خواندہ عوام کے لئے، اسکی باقی کوئی معنی نہیں رکھتیں۔ حاصل کلام یہ ہے کہ پاکستان کے روشن خیال عناصر اور حقوقی انسانی کے علمبردار اسلامی ثقافت کو قبول کرنے میں آنا کافی نہ کریں۔ وقت آگیا ہے کہ وہ اپنے ڈائی تھقفات اور تھعبات سے جان چھڑائیں۔“

پروفیسر شریف الجاہد صاحب نے مندرجہ بالاطور میں پاکستانی کے نام نہاد روشن خیال اور لا دین عناصر کو پاکستانی پلٹر کے سانچے کو قبول کرنے کا مشورہ دیا ہے۔ حضرت علامہ اقبال نے بالکل بھی بات اپنے اس الہامی مصروع میں فرمائی تھی۔

خاص ہے ترکیب میں قوم رسول ہاشمی